



Eritrean National Council for Democratic Change

ዜና ብምኽንያት ኣብ ከተማ ሮተርዳም ዝተኻየደ ህዝባዊ ኣኼባ፡

ኤርትራዊ ሃገራዊ ባይቶ ንዲሞክራሲያዊ ለውጢ ጨንፈር ሆላንድ፡ ኣብ ከተማ ሮተርዳም ብዕለት 24-11-2018ዓ.ም. ካብ ኩለን ከተማታት ሆላንድ ዝመጹ ኤርትራውያን ዝተሳተፉ ሰፍሕ ህዝባዊ ኣኼባ ኣካይዱ። ነቲ ኣኼባ ዘመርኩዎ ኣርባዕተ ኣባላት ኤርትራዊ ሃገራዊ ባይቶ ንዲሞክራሲያዊ ለውጢ፡ ንሳቶም ድማ ደክቶር ዮሴፍ ብርሃኑ፣ ኣሕመድ ነጋሽ፣ መኮነን ተኸለ ከምኡውን ተጋዳሲት ኣስገደት ተስፍዮውሃንስ እዮም።



ኣብ መኻፈቲ ናይ ኣኼባ ሓው መኮነን ተኸለ፡ ሰላምታ ድሕሪ ምቅራብ፡ ኣጀንዳን ዕላማ ናይቲ ሓፈሻዊ ህዝባዊ ኣኼባ ሓቢሩ። ኣስዲቡ ድማ ሓው ደክቶር ዮሴፍ ብርሃኑ፡ ህልው ኩነታት ሃገርናን፣ እቲ ኣብ መንጎ ኤርትራን ኢትዮጵያን ተበጺሑ ዘሎ ስምምዕ ሰላምን ኣብ መንጎ ክልተ ዘይተመጣጠነ ዓቕምታት ዘለውን ሃገራት፡ ብቀንዱ ትካላዊነትን ንጹርነትን ዝጎደሎ ኣካይዳ ምህላው ዘስዓቦ ስግኣት ኣመልኪቱ ዓሚቕ መብርሂ ኣቅሩቡ። ብሸነኽ ኢትዮጵያ ዝሓሸ ንጹር ዝኾነ ስራሕ ብመንግስታዊ ትካላት ተቃንዩ የካይዱ ምህላም ይርከብ። ብወገን ኤርትራ ግን፡ ዝኾነ ዓይነት ሃገራዊ ትካላት ዘይትውንን፡ ብናይ ሓደ ሰብ ድሌት እትማሓደር ተሓታትነትን ንጹርነትን ዝጎደላ ኣካይዳ ምህላው ኣብሩሁ፡ ስለዚ ኣብ ውሽጥን ወጻእን ዝነበሩ ኤርትራውያን እዚ ሰላምዚ እንታይ ሓዝልና ኮን ይህሉ ብምባል ብዛዕባ መጻኢ ዕድል ሃገሮምን ዘባናን ሻቅሎቶም ብዝተፈለለዩ ኣገባብ ይገልጹ ኣለው ኢሉ።

ኣስዲቡ ድማ ሓው መሓመድ ነጋሽ ኣገዳስነት ኤርትራዊ ሃገራዊ ባይቶ ንዲሞክራሲያዊ ለውጢ ከም ሓደ ስፍሕ ሃገራዊ ጽላልን ተደላይነቱን ሕጋውነቱን ኣብሪሁ። ባይቶ ኣብ ኩሉ ኩርናዓት ዓለም ዝነበሩ ልዕሊ 600 ተወከልቲ ናይ ዝተፈለለዩ ኤርትራዊ ዝንባለታት ውዳቤን ዝተሳተፉዎን፡ ብግዲኡም ዝምርሑሉ መደባትን ወከልቶም ዝመረጹሉን እዩ ድሕሪ ምባል፡ ዝኾነ ንባይቶ ዘጋነፎ ጽገማት ድማ ኣብ ካልኣይ



Eritrean National Council for Democratic Change

ሃገራዊ ገባኤ ቀሪቡ መፍትሔ ክርከቦ ይከክልዮ ኢሉ። ባይቶ ሓደ ዓቢን አገዳሲ ናይ ህዝቢና ናይ ቃልሲ መኸሰባት ስለዝኮነ ብዝተኻእለ መጠን ንቀጻልነቱ ብዕቱብ ክንሰርሕ ይግባእ ብምባል አብሪሁ።

ከምኡውን ተጋዳሲት አስገደት ህዝቢና ብጠቅላላ አብ ኩሉ መደባት ዋና ከይኑ ብምስታፍ ዕዉት ጉባኤ ንምክያድ ዓቢ ተራ ከምዘለዎም ሓቢራ፡ ብፍላይ ድማ ደቂ-አንስትዮ ኤርትራ አብ ምምራሕን ምዕዋት ሰውራ ግደ ከምዝነበረን፡ አብቲ አብ አዋሳ ዝተኻየደ ቀዳማይ ጉባኤ ኤርትራዊ ሃገራዊ ባይቶ አብ ምድላው ደራሺ ሓይሊ ከም ዝነበራ አዘኻኺራ።

አኼባኛታት ብምቕጻል አብ'ቲ ብአባላት ኤሃባደለ ዝቐረብሉ ፖለቲካዊ ገምጋም ህልዊ ኩነታት ኤርትራን ምድላው ካልኣይ ሃገራዊ ገባኤ ንምክያድ ብአባላት ባይቶ ድሕሪ ምስማዕ ዕቱብ ሓላፍነታዊ ምይይጥ አካይዶም። አገደስቲ ሓባራዊ ተረድኦታት ድማ ተመዝጊቡ።

ንአኼባ ዝመርሑ ዝነበሩ አባላት ባይቶ ድሕሪቲ፡ ካብ ህዝቢ ዝቀርቡ ዝነበሩ ሕቶታትን ርእይቶታትን ነቀፊታዊ ደገፍን ብዕምቕት ድሕሪ ምስማዕን መልሲ ሂደም። ብቀጻሊ ከምዚአም ዓይነት አኼባታት ምስ ህዝቢ ከካይዱ ምኻኖም ሓቢሮም። ንኩሉ ባይቶ ዘካይዶም ስርሓት ብመራከቢ ብዙሓት(ብመልክዕ ዜና አብ ውብሳይት፣ ፋስ-ቡክ፣ ፓልቶክ) ክቃላሕ ብምግባር፡ ብቀረባ ምስ ህዝቢ ክስርሑ ምኻኖም አስሚሮምሉ።

አብ መዛዘሚ ናይቲ አኼባ ድማ ነቶም ካብ ፍቀዶ ቦታ ነዚ አኼባ ከሳትፉ ዝመጹ ህዝቢ፡ ድኻምም ከይ ጸብጸቡ ሕጅውን መደባት ባይቶ ንክዕወት ኩሉ መዳያዊ ድግጋፍ ንምሃብ ድልውነቶም ብምሕባሮም ዕዙዝ ምስጋና አቐሪቡ።

ኤርትራዊ ሃገራዊ ባይቶ ንዲሞክራሲያዊ ለውጢ ጨንፈር ሆላንድ 25-11-2018

